

धन्य धन्य सेई (६४)

से वदभागी साई अ गुण गाईनि  
धन्यु धन्यु सेई जे सतिगुर धयाईनि ॥

महा भाग्य सां मिले थी जग में सतिगुर शरण प्यारी  
सेवा सिमरण ऐं सतिसंग सां से नितु लिविड़ी लाईन ॥१॥

भगत प्यारा लगनि था जिनिखे से भगुवंत जा प्यारा  
तिन जो खाइणु पियणु सजायो

जे बुखियनि दुखियनि खाराईन ॥२॥

मुनष्य जन्म जो लाभु इहो आ स्वार्थ सदा विसारे  
दया दीनता दिलिड़ी अ धरे सभिनी जो सुखु चाहीन ॥३॥

सभ जो हितु निष्काम चितु वृन्दाबन करे वासु  
लाइली लाल जा वचन कननि में

.बुधी ऐं मुख सां साराहीन ॥४॥

हित महाप्रभु अ इहे अमूल्य मिठिड़ा वचन .बुधयां  
साई अमां कृपा करे से पहिजे बचनि .बुधईन ॥५॥

संतनि वाणी मिठिड़ी भाणी साईं सदां साराहे  
जिनजो जागियो भा.गु जगत में से पुई गलिड़े पाईन ॥६॥  
पुण्य शिलोकनि वचन अमोलक लाल रतन सम आहिनि  
सुखमनी साहिबु इंये फरमाए गुरू मुख हियें हण्डाईन ॥७॥  
बाबलु साईं बाबलु साईं बाबलु साईं गायां ।  
बाबलु अमां बृज बननि में बचिड़न रो.जु घुमाईन ॥८॥